



திருவாரூர் மாவட்டம், நன்னிலம் சட்டமன்றத் தொகுதியில் நேற்று நடைபெற்ற தமிழ்நாடு தலைவருவியாது பரப்புரை நிகழ்ச்சியில், கழக விளையாட்டு மேம்பாட்டு அணிச் செயலாளரும் கழக நாடாளுமன்ற குழுத் துணைத் தலைவருமான தயாநிதி மாறன் எம்.பி., திருவாரூர் மாவட்டக் கழகச் செயலாளரும் சட்டமன்ற உறுப்பினருமான புண்டி.கே.கலைவாணன் ஆகியோர் கழகத்தின் மூத்த முன்னோடியும் அன்னை தயாநிதி அம்மாள் அவர்களின் சகோதரருமான கோ.தட்சிணாமூர்த்தி அவர்களை நேரில் சந்தித்து நலம் விசாரித்தனர்.

சைதை தாடண்டர் நகரில் 190 குடியிருப்புகளைக் கொண்ட அடுக்குமாடி குடியிருப்புக் கட்டிடம்!

வேலூர் மாவட்டத்தில் ரூ.45.91 கோடியில் முத்தமிழறிஞர் கலைஞர் நூற்றாண்டு தங்கும் விடுதி கட்டிடம்!

முதல்வர் மு.க.ஸ்டாலின் திறந்து வைத்தார்!

சென்னை, பிப்.27-

முதலமைச்சர் மு.க.ஸ்டாலின் அவர்கள் நேற்று (26.2.2026) தலைமைச் செயலகத்தில், பொதுப்பணித் துறை சார்பில் வேலூர் மாவட்டம், பெருமுகை கிராமத்தில் 45 கோடியே 91 இலட்சம் ரூபாய் செலவில் 250 படுக்கைகள் வசதி கொண்ட முத்தமிழறிஞர் கலைஞர் நூற்றாண்டு தங்கும் விடுதித் கட்டிடம் மற்றும் சைதை, சைதாப்பேட்டை தாடண்டர் நகரில் 99.76 கோடி ரூபாய் செலவில் கட்டப் பட்டுள்ள 190 குடியிருப்புகளைக் கொண்ட அரசு பணியாளர்களுக்கான புதிய அடுக்குமாடி "C" வகை குடியிருப்பு கட்டிடம் ஆகியவற்றை திறந்து வைத்தார்.

முத்தமிழறிஞர் கலைஞர் நூற்றாண்டு தங்கும் விடுதித் கட்டிடம் திறந்து வைத்தல் வேலூர் மாவட்டத்தில் உள்ள கிறிஸ்துவ மருத்துவக் கல்லூரிக்கு (CMC) சிகிச்சைக்காகவும், பணி மற்றும் கல்வி சேர்க்கைக்காகவும் வரும் பொதுமக்கள் தங்கும் நலன் கருதி, வேலூர் மாவட்டம், பெருமுகை கிராமத்தில் 45 கோடியே 91 இலட்சம் ரூபாய் செலவில் 68,400 சதுர அடி பரப்பளவில் 250 படுக்கை வசதிகளுடன் கட்டப்பட்டுள்ள முத்தமிழறிஞர் கலைஞர் நூற்றாண்டு விடுதித் கட்டிடத்தை தமிழ்நாடு முதலமைச்சர் அவர்கள் திறந்து வைத்தார்.

இப்பதிய விடுதித் கட்டிடம் தரை மற்றும் மூன்று தளங்களுடன், மொத்தம் 117 அறைகளுடன் அமைக்கப்பட்டுள்ளன. அவற்றில் 46 இரட்டை படுக்கைகள் கொண்ட சிறப்பு அறைகள் (Deluxe Room), 49 இரு தனித் தனி படுக்கைகள் கொண்ட சிறப்பு பகிர்வு அறைகள் (Deluxe Twin Share), முக்கிய பிரமுகர்களுக்கான 8 தொகுப்பு அறைகள் (VIP Suite), குடும்பங்களுக்கான 10 சிறப்பு வகை அறைகள் (Family Deluxe) மற்றும் பல நபர்கள் ஓரே இடத்தில் தங்கும் வகையிலான 4 அறைகள் (Dormitory) இடம்பெற்றுள்ளன.

மேலும், சலையக கட்டிடம், பொது கழிப்பறைகள், இரண்டு மின்தூக்கிகள், உயர் மின்னழுத்த மின் இணைப்பு, உணவகம் மற்றும் சமையலறை, சூரிய மின் உற்பத்தி அமைப்பு (Solar Power), ஜெனரேட்டர், கண்காணிப்பு கேமரக்கள், நான்கு மற்றும் இருசக்கர வாகன நிறுத்துமிடம், குடிநீர் வசதி உள்ளிட்ட பல்வேறு வசதிகளுடன் இயற்கை எழில் கொண்ட மலைகளின் நடுவே பசுமை சூழலில் இந்த விடுதித் கட்டிடம் கட்டப்பட்டுள்ளது.

சென்னை சைதாப்பேட்டை தாடண்டர் நகரில் அரசுப் பணியாளர்களுக்காக புதிய அடுக்குமாடி "C" வகை குடியிருப்பு கட்டிடம் திறந்து வைத்தல்

சைதாப்பேட்டை, தாடண்டர்

நகரில் 99 கோடியே 76 இலட்சம் ரூபாய் செலவில் 2,28,984 சதுர அடி பரப்பளவில் அரசு பணியாளர்களுக்காக கட்டப்பட்டுள்ள புதிய அடுக்குமாடி "C" வகை குடியிருப்பு கட்டிடத்தை தமிழ்நாடு முதலமைச்சர் அவர்கள் திறந்து வைத்தார்.

இப்பதிய குடியிருப்புக் கட்டிடம், கீழ்தளம், தரைத்தளம் மற்றும் 19 மேல் தளங்களைக் கொண்டதாகும். இக்கட்டிடத்தில், தரை 700 சதுர அடி பரப்பளவில் வரவேற்பு மற்றும் உணவறை, சமையலறை, இரண்டு படுக்கையறைகள், இரண்டு கழிவறைகள் மற்றும் பாஸ்கலி உள்ளிட்ட முழுமையான வசதிகளுடன் 190 குடியிருப்புகள் கட்டப்பட்டுள்ளன.

மேலும், கீழ்தளம் மற்றும் தரைத்தளத்தில், காள் மற்றும் இருசக்கர வாகன நிறுத்துமிட வசதியும், மாற்றுத்திறனாளிகளுக்கான சாய்வுதளம், 3 படிக்கட்டுகள், 5 மின்தூக்கிகள், மின் அறை, தீ அணைப்பு வசதிகள், உட்புற சாலை உள்ளிட்ட அனைத்து அத்தியாவசிய உட்கட்டமைப்பு வசதிகளுடன் அமைக்கப்பட்டுள்ளன.

இந்த நிகழ்ச்சியில், பொதுப்பணித் துறை அமைச்சர் எ.வ.வேலு, தலைமைச் செயலாளர் நா.முருகானந்தம், பொதுப்பணித் துறை கூடுதல் தலைமைச் செயலாளர் மங்கத்தரம் சர்மா மற்றும் அரசு உயர் அலுவலர்கள் கலந்து கொண்டனர்.



சென்னை கிழக்கு மாவட்ட கிழக்கு சார்பில், எழும்பூர் தெற்குப்பகுதியில், மக்கள் முதல்வரின் மனிதநேய விழாவை முன்னிட்டு "மனிதநேய விழா 12, மகளிர் உலகை மகளிரே கையாளட்டும்! மாநிலம் உயர் நம்மோடு களமாட்டும்! எனும் தலைப்பில், மாபெரும் கைப்பந்து போட்டி 25.2.2026, அன்று அமைச்சர் பி.கே.சேகர்பாபு முன்னிலையில் மாவட்ட மகளிர் தொண்டரணி அமைப்பாளர் இராஜேஸ்வரி ஸ்ரீதர் எம்.சி தலைமையில் நடைபெற்ற கைப்பந்து போட்டியை திரைக்கலைஞர் கிங்ஸ்லி, இந்திய கைப்பந்து வீரர் எம்.நவீன் ராஜா ஜேக்கப் ஆகியோர் துவக்கி வைத்து பரிசுகள் வழங்கினர். இதில் மேயர் பிரியாராஜன், கே.எஸ்.ரவிச்சந்திரன், தமிழன் பிரசன்னா வி.சுதாகர், சொ.வேலு எம்.சி, கே.எஸ்.எம்.நாதன், பரிதி இளம் சுருதி.பி.எம்.யாழினி, புனிதவதிஎத்திராசன் எம்.சி, சுதாந்தையாளன் எம்.சி ஆர்.பாபு, வி.விஜயகுமார் உள்ளிட்ட நிர்வாகிகள் பங்கேற்றனர்.



பல்லாவரம் சட்டமன்ற தொகுதிக்குட்பட்ட பம்மல் பகுதியில் ரூபாய் 43 இலட்சம் மதிப்பீட்டில் பல்லாவரம் சட்டமன்ற உறுப்பினர் இ. கருணாநிதி எம்.எல்.ஏ தொகுதி மேம்பாட்டு நிதியிலிருந்து 10,11,12 வார்டுகளில் அங்கன்வாடிகள், மற்றும் 6 வது வார்டில் நியாய விலை கடையை அமைத்துத் தந்து பொதுமக்கள் பயன்பாட்டிற்கு திறந்து வைத்தார். மண்டலத் தலைவர். வே. கருணாநிதி. உதவி ஆணையாளர், மாநகராட்சி உதவி செயற்பொறியாளர் மாமன்ற உறுப்பினர்கள் ஏ. மதினாபேகம், கல்யாணி முல்லி, சத்யா மதியழகன், வட்டக் கழக செயலாளர்கள் வி.எஸ். ஜெகநாதன், எச்.முகமது அப்பாஸ், எம்.சுருமாரன், பி. ஸ்ரீதர், மற்றும் மாநகர - பகுதி, வட்ட கழக நிர்வாகிகள் ஆகியோர் கலந்து கொண்டு சிறப்பித்தனர்.

வெல்லும் தமிழ்ப் பெண்கள் - பரப்புரை!

‘ஸ்டாலின் அய்யா தொடரட்டும் - தமிழ்நாடு வளரட்டும்!

கும்மிப்பாட்டு பாடி ஆதரவு திரட்டிய ஸ்டாலின் மகளிர் படையினர்!



சென்னை, பிப். 27-

கழக மகளிரணியினரது வெல்லும் தமிழ்ப்பெண்கள் வீடு வீடாக பரப்புரையானது தமிழ்நாட்டில் உள்ள அனைத்து வாக்குச்சாவடிகளிலும் தீவிரமாக நடைபெற்று வருகிறது. ஸ்டாலினின் மகளிர் படையை சேர்ந்த பெண்கள் ஒவ்வொரு வீடாக சென்று கழகத்தின் சாதனைகளை எடுத்துக் கூறி பரப்புரை மேற்கொண்டு வருகின்றனர்.

நேற்றைய (26.02.2026) பரப்புரைக்கூட்டத்தின் போது திராவிட மாடல் அரசின் சாதனைத் திட்டங்களான உயர் கல்வி படிக்கும் மாணவ மாணவியருக்கு மாதம் ரூ.1000 வீதம் ஆண்டுக்கு 12,000 ரூபாய் வழங்கும் புதுமைப் பெண் திட்டம், தமிழ்ப் புதல்வன் திட்டம் எவ்வாறெல்லாம் பிள்ளைகளின் உயர்கல்விக்கு பெரிதும் பயன்பட்டு வருகிறது என்பது எடுத்துரைக்கப்பட்டது.

கல்வி கற்க பொருளாதாரம் தடையாக இருக்க கூடாது என்ற உன்னத நோக்கத்தோடு செயல்படுத்தப்பட்டு வரும் புதுமைப் பெண் திட்டம், தமிழ்ப் புதல்வன் திட்டம் மூலம் 12.35 லட்சம் ஏழை எளிய நடுத்தரக்

குடும்பங்களைச் சேர்ந்த மாணவ மாணவியரின் உயர்கல்வி கனவு நிறைவேற்றப்பட்டுள்ளது.

புதுமைப்பெண் திட்டத்தால் உயர் கல்வியில் சேரும் மாணவியரின் எண்ணிக்கை கடந்த காலங்களை விட 34% அதிகரித்துள்ளது. உயர் கல்வி படித்து முடித்து வேலைக்கு செல்லும் பெண்களின் எண்ணிக்கை அதிகரித்து வருகிறது. இந்திய அளவில் 43% உடன் தமிழ்நாடு தான் அதிகளவு பெண்கள் வேலைக்கு செல்லும் மாநிலங்களில் No 1 ஆக உள்ளது. இதை எல்லாம் சாத்தியப்படுத்தியது திராவிட மாடல் ஆட்சியின் பெண்கள் நலத் திட்டங்கள் தான் என மக்களிடம் எடுத்துரைக்கப்பட்டது.

மதுராந்தகம் சட்டமன்றத் தொகுதியில் பரப்புரைக்கு சென்ற ஸ்டாலின் மகளிர் படையினர் "ஸ்டாலின் அய்யா தொடரட்டும் தமிழ்நாடு வளரட்டும்" என கும்மியடித்து பாட்டு பாடி வாக்கு சேகரித்தது அனைவரையும் கவர்ந்தது.

அனைத்து இடங்களிலும் பெண்கள் மகிச்சியோடு வரவேற்று ஆதரவளித்து வருகின்றனர்.